



सत्यमेव जयते

# The Gujarat Government Gazette

## EXTRAORDINARY

### PUBLISHED BY AUTHORITY

---

Vol. LXIII | SATURDAY, MAY 21, 2022 / VAISAKHA 31, 1944

---

Separate paging is given to this Part in order that it may be filed as a Separate Compilation.

---

## PART IX

Gujarati translation of Bills, Acts and Notifications other than  
those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૨૧મી મે, ૨૦૨૨

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના શ્રમ, કૌશલ્ય વિકાસ અને રોજગાર વિભાગના તારીખ : ૨૭મી એપ્રિલ, ૨૦૨૨ના સરકારી જાહેરનામા ક્રમાંક: કેએચઆર/૨૦૨૨/૫૨/એલવીડી/૧૦/૨૦૦૯/૧૧૬૧૯૩/એમ૨.-નો ગુજરાતી અનુવાદ આથી સર્વ લોકોની જાણ સારૂ પ્રસિદ્ધ કર્યો છે.

વી. એન. શેખ,  
સરકારના નાયબ સચિવ.

**NOTIFICATION***Under***The Minimum Wages Act, 1948****ન્યૂનતમ વેતન અધિનિયમ, ૧૯૪૮ હેઠળ****જાહેરનામું****શ્રમ, કૌશલ્ય વિકાસ અને રોજગાર વિભાગ****સચિવાલય, ગાંધીનગર, ૨૭મી એપ્રિલ, ૨૦૨૨****ન્યૂનતમ વેતન અધિનિયમ, ૧૯૪૮.**

**ક્રમાંક. કેએચઆર/૨૦૨૨/૫૨/એલવીડી/૧૦/૨૦૦૮/૧૧૬૧૮૩/એમ૨:-** ન્યૂનતમ વેતન અધિનિયમ, ૧૯૪૮ (સન ૧૯૪૮ના ૧૧) (જેનો આમાં હવે પછી, “સદરહુ અધિનિયમ” તરીકે ઉલ્લેખ કર્યો છે તે)ની કલમ ૪ની પેટા-કલમ (૧)ના ખંડ (૧) સાથે વાંચતા કલમ ૩ની પેટા-કલમ (૧)ના ખંડ (ખ) હેઠળ કાઢવા ધારેલા જાહેરનામાનો નીચેનો મુસદ્દો, સમગ્ર ગુજરાત રાજ્યમાં આ જાહેરનામાના મુસદ્દા સાથે જોડેલ અનુસૂચિમાં નિર્દિષ્ટ, સદરહુ અધિનિયમની અનુસૂચિના ભાગ-૧માંની નોંધ ૬૧ હેઠળ આવરી લીધેલ જહાજ ભાંગવાની પ્રવૃત્તિઓમાંના રોજગાર (જેનો આમાં હવે પછી, “સદરહુ અનુસૂચિત રોજગાર” તરીકે ઉલ્લેખ કર્યો છે તે)માં કામે રાખેલા કામદારોને ચૂકવવાપાત્ર વેતનના ન્યૂનતમ દરોને સુધારવા માટે સદરહુ અધિનિયમની કલમ ૫-ની પેટા-કલમ (૧)ના ખંડ (ખ)થી ફરમાવ્યા પ્રમાણે, તેનાથી અસર થવાનો સંભવ હોય તેવી તમામ વ્યક્તિઓની જાણ માટે આથી પ્રસિદ્ધ કરવામાં આવે છે અને આથી નોટિસ આપવામાં આવે છે કે રાજ્યપત્રમાં તેની પ્રસિદ્ધિની તારીખથી બે મહિનાની મુદત પૂરી થયે અથવા તે પછી ગુજરાત સરકાર સદરહુ મુસદ્દો વિચારણામાં લેશે.

૨. ઉપર્યુક્ત મુદત પૂરી થાય અથવા તે પહેલા સદરહુ જાહેરનામાના મુસદ્દાના સંબંધમાં કોઈપણ વ્યક્તિ તરફથી, નાયબ સચિવ, શ્રમ, કૌશલ્ય વિકાસ અને રોજગાર વિભાગ, બ્લોક નં.૫, દક્ષે માળ, નવું સચિવાલય, ગાંધીનગરને જે કોઈ વાંધા અથવા સૂચનો મળશે તેને સરકાર વિચારણામાં લેશે.

**જાહેરનામાનો મુસદ્દો****ન્યૂનતમ વેતન અધિનિયમ, ૧૯૪૮.**

**ક્રમાંક. કેએચઆર/૨૦૨૨/૫૨/એલવીડી/૧૦/૨૦૦૮/૧૧૬૧૮૩/એમ૨:-** ન્યૂનતમ વેતન અધિનિયમ, ૧૯૪૮ (સન ૧૯૪૮ના ૧૧મા)ની કલમ ૪ની પેટા-કલમ (૧)ના ખંડ (૧) સાથે વાંચતા, કલમ ૩ની પેટા-કલમ (૧)ના ખંડ(ખ)થી મળેલી સત્તાની રૂએ અને તારીખ: ૨૧મી ફેબ્રુઆરી, ૨૦૧૪, શ્રમ અને રોજગાર વિભાગનું સરકારી જાહેરનામું ક્રમાંક. કેએચઆર/૨૦૧૪/૫૦/એમડબલ્યુએ/૧૦/૨૦૦૮/ જીઓઆઈ.૨/એમ(૨) ૨૬ કરીને, ગુજરાત સરકાર, આથી, “૬૧. ગુજરાત રાજ્યમાં જહાજ ભાંગવાની પ્રવૃત્તિઓમાંના રોજગાર”માં કામે રાખેલા કામદારોના સંબંધમાં, વેતનના ન્યૂનતમ દરો, નીચે મુજબ સુધારે છે:-

- (ક) સદરહુ રોજગારમાં કામે રાખેલા કામદારોને, દિવસ દીઠ આપવાના મૂળભૂત દરો, આ સાથે જોડેલી અનુસૂચિના કોલમ ૨-માં જણાવેલા કામદારોના વર્ગના સંબંધમાં, અનુસૂચિના કોલમ ૩માં જણાવ્યા પ્રમાણેના રહેશે;
- (ખ) તેમાં ખાસ ભથ્થાનો સમાવેશ થશે અને આદેશ કરે છે કે આ જાહેરનામું અમલમાં હોય ત્યાં સુધી, અનુક્રમે તારીખ: ૩૦મી જૂને અને તારીખ: ૩૧મી ડિસેમ્બરે પૂરી થતી છ મહિનાની અગાઉની મુદત માટેના સરેરાશ નિર્વાહ ખર્ચ આંકના ધોરણે, તારીખ: ૧લી ઓક્ટોબરથી અને તારીખ: ૧લી એપ્રિલથી શરૂ થતા પ્રત્યેક છ મહિનાના સમયાંતરે સક્ષમ સત્તાધિકારીએ, આવા ખાસ ભથ્થાનો દર એવી રીતે સરભર કરવો કે જેથી,-
  - (૧) સદરહુ અનુસૂચિત રોજગારમાંના કામદારોને લાગુ પડતા નિર્વાહ ખર્ચ આંક ૭૨૭૦ ઉપરના અથવા ૭૨૭૦ કરતાં વધારે હોય તેવા કોઈપણ આંક ઉપરના દરેક પાંચ પોઈન્ટના વધારા માટે, વેતનના મૂળભૂત દરો ઉપરાંત ચૂકવવાપાત્ર ખાસ ભથ્થું, દિવસ દીઠ રૂ.૦.૨૦ પૈસા રહે અથવા મહિના દીઠ રૂ.૦૫.૨૦ પૈસા રહે;
  - (૨) ૭૨૭૦ કરતાં ઓછા ન હોય તેવા કોઈ નિર્વાહ ખર્ચ આંક કરતાં નીચેના દરેક પાંચ પોઈન્ટના ઘટાડા માટે, ખાસ ભથ્થું દિવસ દીઠ રૂ.૦.૨૦ પૈસા અથવા મહિના દીઠ રૂ.૦૫.૨૦ પૈસાના દરે ઘટે;

પરંતુ આ જાહેરનામાની પ્રસિદ્ધિ પછી સૌ પ્રથમ વખત ખાસ ભથ્થાના દરો, તારીખ: ૧લી ઓક્ટોબર અથવા યથાપ્રસંગ, ૧લી એપ્રિલ, તે ખાસ વર્ષના સંભવિત મહિનાથી શરૂ થતી છ મહિનાની મુદતના સમયાંતરે સરભર કરવા જોઈશે.

## અનુસૂચિ

## ૬૧. જહાજ ભાંગવાની પ્રવૃત્તિઓમાંનો રોજગાર.

અનુક્રમાંક	કામદારોના વર્ગો	દિવસ દીઠ આપવાના વેતનના ન્યૂનતમ દરો. ઝોન-૧
૧.	૨.	૩.
૧	કુશળ મેનેજર, મુકાદમ, સુપરવાઈઝર કેન અને વીજ (ઈલેક્ટ્રિક) ઓપરેટર.	રૂ. ૪૩૦.૦૦ + ખાસ ભથ્થું
૨	અર્ધ-કુશળ બત્તીવાળા (ગેસ કટર)	રૂ. ૪૧૭.૦૦ + ખાસ ભથ્થું
૩	બિન-કુશળ માલપાણી (Malpani), બેગારી, હેલ્પર.	રૂ. ૪૦૪.૦૦ + ખાસ ભથ્થું

આ જાહેરનામાના હેતુ માટે સ્પષ્ટીકરણ:

- (૧) સમગ્ર રાજ્ય ઝોન ૧ તરીકે ગણાશે.
- (૨) છૂટક દરના ધોરણે કામે રાખેલા કોઈ કામદારના કિસ્સામાં, વેતનના ન્યૂનતમ દર એવી રીતે નક્કી કરવા કે જેથી કામના કલાકો, સામાન્ય કામકાજનો દિવસ ગણાય તેટલા કામના કલાકો માટે, તેને આપવાના વેતનના ન્યૂનતમ દરો વત્તા ખાસ ભથ્થું, કામદારો જે વર્ગના હોય તે વર્ગ માટે નક્કી કરેલા દૈનિક વેતન કરતાં ઓછું હોવું જોઈશે નહિ.
- (૩) અંશકાલિક ધોરણે કામે રાખેલા કામદારોને, જો તે ચાર કલાક સુધી કામ કરે તો વેતનના ન્યૂનતમ દરોના પચાસ ટકા વત્તા ખાસ ભથ્થું આપવામાં આવશે અને તે ચાર કલાક કરતાં વધુ કામ કરે તો વેતનના પૂરેપૂરા ન્યૂનતમ દરો વત્તા ખાસ ભથ્થું આપવામાં આવશે.
- (૪) કોન્ટ્રાક્ટર અથવા અન્ય એજન્સીએ કામે રાખેલા કામદારોને તે જે કક્ષાના કામદારો હોય તેમને ચૂકવવાપાત્ર વેતન વત્તા ખાસ ભથ્થું કરતાં ઓછું વેતન વત્તા ખાસ ભથ્થું આપવું જોઈશે નહિ.
- (૫) વેતનના ન્યૂનતમ દરો વત્તા ખાસ ભથ્થું નક્કી કર્યા પછી, કામદારોને આપવામાં આવેલા આવા વિશેષ લાભો અથવા સગવડોના સંબંધમાં કંઈ કપાત કરી શકાશે નહિ.
- (૬) પુરુષ, સ્ત્રી અને ટ્રાન્સજેન્ડર કામદારોને સમાન કામ માટે સમાન વેતન આપવું જોઈશે.
- (૭) કુશળ અથવા અર્ધ-કુશળ કામ ઉપર રાખેલા એપ્રેન્ટિસ કામદારોને આપવાના વેતનના ન્યૂનતમ દરો, પ્રથમ ત્રણ મહિના માટે, તે જે વર્ગના હોય તે વર્ગ માટેના નક્કી કરેલા વેતનના ન્યૂનતમ દરોના પંચોતેર ટકા ઉપરાંત ખાસ ભથ્થું જેટલા રહેશે. ત્રણ મહિના પછી, તેઓને વેતનના પૂરેપૂરા ન્યૂનતમ દરો આપવામાં આવશે.

ગુજરાતના રાજ્યપાલશ્રીના હુકમથી અને તેમના નામે,

અજિત માવાણી,  
સરકારના ઉપસચિવ.

